

TÜRKMENISTANYŇ MEJLISINDE TÜRKMEN-EÝRAN
PARLAMENTARA DOSTLUK TOPARYNYŇ BAŞLYGY BILEN
DUŞUŞYK GEÇIRILDI

2025-nji ýylyň 16-njy maýynda Türkmenistanyň Mejlisiniň Başlygy D.Gulmanowa bilen Türkmen-Eýran Parlamentara dostluk toparynyň başlygy, Eýran Yslam Respublikasynyň Şura Mejlisiň gurluşyk komissiýasynyň çözüjisi jenap Abdoljalal Iriniň ýolbaşçylygyndaky wekiliýet agzalarynyň duşuşygy geçirildi.

Duşuşygyň barşynda iki dostlukly ýurduň arasynda dürli ugurlarda ýola goýlan gatnaşyklarda parlamentara hyzmatdaşlygyň möhüm orny belenildi. Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň hem-de Türkmenistanyň Prezidenti Hormatly Serdar Berdimuhamedowyň Eýran Yslam Respublikasyna amala aşyran iş saparlarynyň iki ýurduň arasyndaky hyzmatdaşlygyň ýokary netijelere çykmagynda uly ähmiýete eýe bolandygy barada nygtaldy.

Duşuşygyň barşynda Türkmenistanyň başlangyjy bilen, Birleşen Milletler Guramasynyň Baş Assambleýasynyň «2025-nji ýyl – Halkara parahatçylyk we ynanyşmak ýyly» atly Kararnamasynyň kabul edilmeginiň ähmiýeti nygtaldy hem-de Eýran Yslam Respublikasynyň bu teklibi goldandygy üçin türkmen tarapy hoşallyk sözlerini aýtdy.

Söhbetdeşlikde parlamentara dialogyň iki ýurduň arasyndaky hyzmatdaşlygyň gerimini giňeltmegiň möhüm bölegine öwrülendigi we ikitaraplaýyn esasyda parlamentara dostluk toparlarynyň hereket etmeginiň kanunçykaryjylyk işinde tejribe alyşmaga mümkinçilikleri artdyryandygy aýratyn belenildi.

Taraplar iki ýurduň arasyndaky syýasy-diplomatik gatnaşyklaryň häzirki derejesi, parahatçylygy ilerletmek, ýurtlaryň we halklaryň arasyndaky ynanyşmagy berkitmek, hoşniýetli hyzmatdaşlygyň gerimini giňeltmek işlerinde tagallalary birleşdirmegiň ähmiýeti barada pikir alyşdylar.